

باب نمبر ۱۰:
معجزات اور
تمثیلیں




ایک اور مقام پر کوڑھیوں کا گاؤں تھا۔۔۔۔

بہت دنوں سے میں
نے کچھ نہیں کھایا۔


اگر تم نے چوہے اور لال بیگ کھانا
نہ سیکھا تو تم مر جاؤ گے۔ زندہ
رہنے کا صرف یہی طریقہ ہے۔

میرا خیال ہے کہ پہلے میں مروں
گا۔ صرف ایک سال پہلے میں ایک امیر
آدمی تھا، جس کی معاشرے میں بہت
عزت تھی۔ لیکن اب ذرا مجھے دیکھو۔

اب تیری کوئی بھی عزت نہیں رہی؛
تو صرف ایک کوڑھی ہے،
معاشرے سے خارج ایک شخص۔




شروع میں مجھے ایک امید تھی کہ میں ایک دن ٹھیک ہو جاؤں گا اور
اپنے بیوی اور بچوں کے پاس واپس جانے کے قابل ہوں گا۔۔۔۔۔
لیکن اب میں یہاں دس برس سے ہوں اور میں نے کسی بھی شخص کو
ٹھیک ہوتے اور معاشرے میں واپس جاتے نہیں دیکھا۔



شروع شروع میں میری بیوی بچوں کو لے کر آتی تھی، اور فاصلے پر
کھڑے ہو کر مجھ سے باتیں کرتی تھی، لیکن پھر وہ آہستہ آہستہ آنا کم ہو
گئے۔ بچے اب جوان ہو گئے ہوں گے۔ اگر وہ مجھے اب دیکھیں تو کبھی بھی
پہچان نہ سکیں۔ یہ تو موت سے بھی بدتر زندگی ہے۔


آہ، اپنے آپ پر افسوس کرنا چھوڑو، کسی کو
پرواہ نہیں، حتیٰ کہ خدا کو بھی نہیں۔ چلو،
چل کر دیکھتے ہیں کہ شاید ہم کچھ کھانے
کیلئے بھیک مانگ سکیں۔





ہم آج بڑی سڑک پر جا رہے ہیں۔ دیکھتے
ہیں کہ شاید ہمیں کوئی ایسا مل جائے جو
ہم پر رحم کھائے۔

ہم اکٹھے سفر کریں گے ، شاید اس
طرح زیادہ محفوظ ہوں۔ مجھے آگے کچھ
اور کوڑھی بھی نظر آرہے ہیں۔

A black and white illustration of a group of people in a desert landscape. The people are wearing traditional robes and head coverings. They are walking across a sandy, hilly terrain. In the background, there are some trees and a clear sky. A speech bubble is positioned in the upper center of the image, containing Urdu text.

مجھے سڑک پر کچھ مسافر آتے
ہوئے نظر آرہے ہیں!

پہنچھے دیکھو! یہ پھر
وہی لڑکے ہیں۔

ادھر سے دفع ہو جاؤ، گندے
کوڑھیو! جاؤ کہیں جا کر مر جاؤ۔

تم گندی سنڈیو! خدا
تمہیں سزا دے رہا ہے۔

بھاگو! بھاگو!

ناپاک! ناپاک! ہم
سب ناپاک ہیں۔

یہ کوڑھی ہیں۔ ان کو اپنے
نزدیک نہ آنے دینا، تمہیں بھی
یہ بیماری لگ جائے گی۔



کیا تم رحم کرو گے؟ کیا تم ہم سب کو
ایک ایک نوالہ دے سکتے ہو؟

انہیں کچھ دے دو تا
کہ یہ چلے جائیں۔

پیچھے ہی رہو۔
تم ناپاک ہو!



پہچھے ہٹو تو ہم یہ زمین
پر رکھ دیں گے۔

اب، اور نزدیک نہ آؤ،
پہلے مجھے دور ہو جانے دو۔





روٹی!

کھانا!

میرے لئے کچھ بچا دو!

سارا نہ لو!



یہ میرا ہے!

تو کتے!

روٹی! روٹی!


او خدایا!

مسافروں کا ایک بڑا
ٹولہ ادھر آ رہا ہے۔

ہمیں محتاط ہونا چاہئے؛
یہ بہت زیادہ ہیں۔

اور یہ سارے
مرد ہیں۔





یہ یسوع ناصری ہے۔ اس بیماری میں مبتلا ہونے سے پہلے میں نے ایک دفعہ اس کو دیکھا تھا۔ یہ لوگوں کو شفا دیتا ہے۔

اسکا دعویٰ ہے کہ یہ خدا سے نکلا ہے۔ یہ کہتا ہے کہ باپ اور وہ ایک ہیں۔ میں نے اسے اندھوں اور لنگڑوں کو شفا دیتے ہوئے دیکھا تھا۔



استاد، یہ کوڑھی ہیں۔

یسوع! ہماری مدد کر!

ان کو نزدیک نہ
آنے دے۔

تم کیا چاہتے ہو کہ میں
تمہارے لئے کروں؟

ہم پر رحم کر اور
ہمیں شفا دے۔

اگر تیری مرضی ہو تو تو
مجھے پاک کر سکتا ہے۔



تمہیں، مجھے چھونا نہیں چاہئے۔

کوئی بات نہیں، ہیکل کو جاؤ اور اپنے آپ کو کاہن کو دکھاؤ۔ وہ دیکھے گا کہ تم پاک ہو اور وہ تمہیں تمہارے خاندانوں میں جانے کی اجازت دے گا۔

وہ کہہ رہا ہے کہ
ہم پاک ہیں۔

اس سے پہلے کہ ہم ہیٹل کے
نزدیک جائیں وہ ہمیں دھکے مار
کر نکال دیں گے۔

میں ایسے ہی کروں گا،
جیسے اس نے کہا تھا۔

میں بھی تیرے ساتھ
جاؤں گا، چلو چلیں۔



یسوع نے کہا تھا کہ ہم ٹھیک ہو گئے ہیں۔



میں بہتر محسوس
کر رہا ہوں۔



ہم بدل رہے ہیں!



میری جلد ٹھیک ہو گئی ہے۔

یسوع نے یہ کیا ہے!
تو ٹھیک ہو گیا ہے!

مجھے جا کر اپنی بیوی
کو ڈھونڈنا چاہئے۔

تو اب بد صورت
نہیں رہی!



اے خدا کے بیٹے، اسرائیل کے بادشاہ، تو مبارک ہو۔ تو نے مجھے میری زندگی واپس لوٹا دی ہے۔ خدا بہت رحیم اور مہربان ہے۔

کیا دس پاک نہیں ہوئے؟ لیکن صرف ایک شکرگزاری کے لئے واپس آیا ہے، اور یہ یہودی بھی نہیں۔ یہ سامری ہے۔

ایک شخص نے یسوع سے پوچھا کہ کیا ہمیشہ کی زندگی میں
بہت سے لوگ داخل ہوں گے، یسوع نے جواب دیا:

ابدیت

میں کہتا ہوں، کہ زندگی میں داخل ہونے والا
راستہ بہت مشکل اور سکترا ہے اور بہت کم لوگ
اسے پائیں گے۔ لیکن تباہی کی طرف لے جانے
والا راستہ بہت کشادہ ہے اور ابدی عذاب کی
طرف جانے والے لوگوں سے بھرا ہے۔



تنگ دروازے سے داخل ہونے کی کوشش کرو
 کیونکہ بہت سے لوگ زندگی میں داخل ہونا چاہیں
 گے مگر ناکام ہو جائیں گے۔ جب عدالت کا دن
 آئے گا، بہت سے لوگ خدا کے آگے گڑگڑائیں
 گے، یہ کہہ کر کہ "اے مالک، یقیناً میں تیرا ہوں،
 میں بہت مذہبی آدمی تھا، میں نے روزے رکھے
 اور دعائیں کیں۔ میں نے مذہبی کاموں کے لئے
 رقم بھی دی، میں نے تیرے نام سے نبوت کی اور
 بدروحوں کو نکالا۔"

پھر میں انہیں کہوں گا، "میں تمہیں
 بالکل نہیں جانتا۔ مجھ سے دور ہو جاؤ،
 تم ہمیشہ کی آگ کی لعنت پا چکے ہو۔
 وہاں رونا اور دانتوں کا پیسنا ہو گا۔"

یہ وہ جگہ ہے جہاں ان کی روحوں نہیں مریں
 گی اور آگ کبھی نہ بجھے گی۔ ان کی تکلیفوں کا
 دھواں ہمیشہ ہمیشہ کیلئے اٹھتا رہے گا۔

یسوع نے ایک اور کہانی سنائی:



ایک بہت امیر آدمی تھا جو روزانہ قیمتی کپڑے پہنتا اور انتہائی لذیذ خوراک کھاتا۔ وہ برا انسان نہیں بلکہ ایماندار اور انصاف پسند تھا، لیکن وہ زیادہ تر اپنے بارے میں سوچتا تھا۔

اس نے اپنی دولت جمع کی اور دن بدن امیر ہوتا گیا۔

میری تھالی میں سے یہ سارے ٹکڑے جمع کر لو اور
میرے دروازے پر بیٹھے ہوئے فقیر لعزر کو دے کر آؤ۔
میں بہت ہمدرد اور مہربان شخص ہوں۔



اچھا مالک، مجھے یقین
ہے کہ وہ شکر گزار ہو گا۔

مالک نے کہا ہے کہ میں یہ بچے
ہوئے ٹکڑے نہیں دے دوں۔

خدا کی تعریف ہو! خداوند یقیناً خود ہی
مہیا کرتا ہے۔ یہ میری اوقات سے
کہیں زیادہ ہے۔ اپنے مالک کو میری
طرف سے شکریہ ضرور کہنا۔

میرے پاس بہت زیادہ دولت ہے؛
مجھے اپنا مال رکھنے کیلئے بڑے
گوداموں کی ضرورت ہے۔

لوقا ۱۶:۱۹-۲۲؛ عبرانیوں ۹:۲۷

انسان کی موت کا وقت مقرر ہے اور
اس کے بعد اسکی عدالت ہوگی۔

کوئی بھی واپس نہیں آسکتا اور نہ دوسرا جنم لے سکتا ہے۔

لیکن اس رات موت کا فرشتہ پیغام لے کر آگیا۔

اے بے وقوف! آج رات تو مر جائے گا اور
تجھے اپنی روح کا حساب کتاب دینا ہوگا۔

ہانپنا!!!

جب امیر آدمی کے جنازے کا جلوس اسکی حویلی سے نکل رہا تھا، تو انہوں نے غور کیا کہ فقیر لعزر بھی مر گیا ہے۔

یہ بوڑھا فقیر، لعزر ہے، یہ بھی آج رات مر گیا ہے، یہ بہت پرسکون لگ رہا ہے۔

لعزر کی لاش کو چھکڑے پر ڈال کر بغیر کوئی رسم ادا کئے، شہر سے باہر لے جایا گیا جہاں غریب انسان کی طرح اسے دفنا دیا گیا۔ کوئی جنازہ نہ ہوا اور نہ ہی اس کے مرنے پر کسی نے ماتم کیا۔

لیکن فرشتے آئے اور لعزر کو
لے کر فردوس میں چلے گئے۔

واہ! کیا شاندار سواری ہے! میں
نے تو کبھی بھی نہیں سوچا تھا کہ
مرنے کا اتنا مزہ آئے گا!

لعزر، ہمارے بھائی، گھر آنے پر
خوش آمدید، تو اب کبھی بھی بھوکا
نہیں ہو گا اور نہ ہی کبھی تیرے
جسم میں درد ہو گی۔

امیر آدمی ایک خوبصورت مقبرے میں شاندار طریقے کے ساتھ دفنایا گیا، اور سب لوگ جو اس کی دولت سے محبت کرتے تھے، یہ دیکھنے کیلئے آئے کہ اس نے اپنی وصیت میں ان کیلئے کیا چھوڑا ہے۔

یہ نیک آدمی تھا۔ کبھی کبھار وہ اپنے پیار کرنے والوں کے ساتھ سخت ہو جاتا تھا، لیکن ہم یہ بات ہمیشہ یاد رکھیں گے کہ وہ اپنی قوم کے ساتھ بہت پیار کرتا اور اپنے معاملات میں ایک نیک آدمی تھا۔

وہ اپنا اجر پانے کیلئے چلا گیا ہے۔ خدا اس کی روح کو ابدی سکون دے۔



لیکن جب امیر آدمی مر گیا تو اسے
معلوم ہوا کہ وہ ایک ناختم ہونے
والے گڑھے میں گرتا جا رہا ہے۔






اے خدا، میری مدد کر! کوئی میری
مدد کرے! میں یہاں آگ کے
شعلوں میں گھرا ہوا ہوں۔

اے باپ ابرہام، مجھ پر رحم کر، میں لعزر کو یہاں سے دیکھ رہا ہوں۔
اسے بھیج کہ اپنی انگلی پانی میں ڈبوئے اور میری زبان کو ٹھنڈا
کرے، کیونکہ میں ان شعلوں میں بڑی تکلیف میں ہوں۔

بیٹا، اگر ہو سکتا تو میں تیری مدد ضرور کرتا، لیکن تیرے
اور ہمارے درمیان ایک بڑا گڑھا ہے جس کی تھاہ میں
آگ کی جھیل ہے۔ ہم تیری مدد کیلئے اس کو پار نہیں کر
سکتے۔ نہ ہی تو پار کر کے ادھر آ سکتا ہے۔

پھر لعزر کو میرے باپ کے گھر بھیج تاکہ وہ میرے
پانچ بھائیوں کو گواہی دے سکے اور ان کا انجام اس
خوفناک افیت والے مقام پر نہ ہو۔



ان کے پاس موسیٰ اور نبیوں
کے صحیفے ہیں، ان کو کلام پر
ایمان رکھنے دو۔

لیکن ان کے لئے یہ کافی نہیں ہے۔ لیکن اگر
وہ دوبارہ زندہ ہونے کا معجزہ دیکھیں گے تو
ضرور اپنے گناہوں سے توبہ کریں گے۔

اگر وہ کلام پر بھروسہ نہیں رکھتے، تو وہ کبھی بھی کسی کو
مردوں میں سے زندہ ہوتے دیکھ کر قائل نہیں ہوں
گے۔ تجھے بہت دیر ہو گئی ہے ان کو اپنے فیصلے خود کرنے
دے۔ مجھے افسوس ہے کہ میں کچھ نہیں کر سکتا۔

او لڑکو! کیا تم زندگی کا کچھ مزہ لینا چاہتے
ہو، میری محبت بہت سستی ہے۔

استاد، اسے نظر انداز کرو۔ ان
جیسے لوگوں کے ٹھیک ہونے کیلئے
بہت دیر ہو گئی ہے۔




کلام مقدس میں لکھا ہے، "تم زنا نہ کرنا۔"

میں ایک مذہبی عورت
ہوں۔ میں خدا پر ایمان
رکھتی ہوں۔

شیطان نے تجھے بہکا دیا ہے۔ تیری
آخرت صرف آگ کی جھیل ہے۔





تو نے اپنے دوست کی بات سنی ہے کہ میرے
لئے بہت دیر ہو گئی ہے۔ بچپن سے میں مردوں
کے ساتھ ہم بستر ہو رہی ہوں۔

خداوند کے مطابق دیر نہیں ہوئی۔ اگر تو اس کی تلاش
کرے تو تو ضرور اس کو پالے گی۔ وہ تیرے گناہ معاف
کرے گا اور تیری روح کو بحال کر دے گا۔

میری روح شیطان کی ملکیت ہے
لیکن یہ روح میں خدا کو دوں گی اگر



ہائے!

یہ بدروحوں سے بھری ہے!

پچھتے ہو جاؤ!

ہائے!

اے شیطان! اس
میں سے باہر آ!





میں تجھے باہر آنے کا حکم دیتا
ہوں اور پھر واپس نہ آنا۔


یسوع کے حکم سے اس کے اندر
سے سات بدروہیں نکلیں۔



وہ چلی گئی ہیں!

تو کون ہے؟

میں یسوع ہوں۔



تو گناہ نہ کرنا اور خدا کی عبادت کرنا ورنہ یہ بدروحیں
اپنے سے بڑی بدروحوں کو لے کر واپس آجائیں گی۔

میں خداوند کی خدمت کرنا چاہتی
ہوں۔ میں تیرے پیچھے آؤں گی
اور بہت کچھ سیکھوں گی۔

اس کو کیا ہوا ہے؟

اس عورت کا نام مریم مگدالینی تھا۔

استاد میں نے دیکھا ہے کہ کیا ہوا ہے۔ یہ نہایت حیران کرنے والی بات ہے۔ ہمارے مذہبی سردار یقیناً دن کی روشنی میں تو مریم مگدلینی کو نظر انداز کرتے لیکن ان میں سے کچھ رات کے اندھیرے میں اس کے پاس آتے۔ تو نے اسے ایک نئی زندگی دی ہے۔

ہم چلیں گے۔

کیا تم اور تمہارے شاگرد میرے گھر کھانا کھاؤ گے؟ میں چاہتا ہوں کہ میرے کچھ دوست اسکے بارے میں سنیں۔

یسوع ہمیں بتا، ایک انسان اس خراب
معاشرے میں کس طرح ایماندار اور
نیک رہ سکتا ہے؟ ہم تو فاقے کریں گے
اگر ہم قانون کو تھوڑا سا نرم نہ کریں۔



فانی چیزوں کیلئے محنت نہیں کرو، لیکن ان کے لئے ضرور کرو
جو ہمیشہ تک رہیں گی۔ صرف اپنی دولت کے بارے میں نہ
سوچو، لیکن یہ سوچو کہ تم کس طرح دوسروں کیلئے برکت کا
باعث بن سکتے ہو۔

زندگی، کھانے پینے اور لباس سے بڑھ کر ہے، اگر خداوند میدان کی سوسن کو اتنا خوبصورت لباس دے سکتا ہے، تو ہمیں بھی ضرور لباس فراہم کرے گا۔




وہ وقت نزدیک ہے جب ہر انسان خداوند کے سامنے عدالت کیلئے کھڑا ہو گا اور جسمانی زندگی میں کئے گئے تمام نیک اور برے کاموں کا حساب دے گا۔

اپنے مذہبی سرداروں کی طرح کام نہ کرو، کیونکہ وہ تعلیم کچھ اور دیتے ہیں اور عملی طور پر کچھ اور کرتے ہیں۔ وہ ان پیالوں کی طرح ہیں جو باہر سے تو صاف لیکن اندر سے گندے ہیں۔

اگر تمہاری راست بازی ان سے بڑھ کر نہیں ہے، تو تم کبھی بھی آسمان کی بادشاہی میں داخل نہیں ہو سکتے۔






بہت اچھا، تو گنہگاروں کو قبول کرتا اور انکے ساتھ بیٹھ کر کھانا کھاتا ہے؟ اس عورت مریم مگدالینی کو میں ان سب گنہگاروں کے ساتھ دیکھ رہا ہوں۔ تو راست باز ہونے کا دعویٰ کیسے کر سکتا ہے جب کہ تو ان لوگوں کے ساتھ کھانا کھاتا ہے؟

میں تمہیں ایک ایسی کہانی سناؤں گا جو خداوند کے دل کا حال بیان کرتی ہے۔



ایک آدمی کے دو بیٹے تھے۔ چھوٹا بیٹا
سرکش تھا اور اپنی زندگی جسمانی
خواہشات کے مطابق بسر کرنا چاہتا تھا۔

ہاں، مجھے یہ کہانی
اچھی لگتی ہے۔



اس لئے اس نے جائیداد میں سے
اپنا حصہ لینے کا تقاضہ کیا۔

ابا، اگر تو مجھے میری زمین کا حصہ دے گا تو میں
شہر جا کر اپنی قسمت آزماؤں گا۔

لیکن بیٹا، جو کچھ بھی میرا ہے، وہ سب تیرا ہے۔ میں زیادہ عرصہ زندہ نہیں
رہوں گا اور تو اور تیرا بھائی اس سب کے وارث ہو گے۔ تمہارے پاس اپنی
زندگی گزارنے کیلئے ڈھیروں دولت ہو گی۔ ہمارے پاس بہت بھیریں اور نیل
ہیں۔ ہر سال ہمارے کھیت اناج سے بھرے ہوتے ہیں اور ہمارے پاس کافی
نوکر چاکر ہیں اس کے علاوہ اور بھی بہت کچھ ہے۔۔۔۔۔

لیکن میں باہر جانا اور دنیا دیکھنا چاہتا ہوں۔ میں اپنی ساری
عمر اس کھیت میں رہ کر اور غلاموں کی طرح کام کر کے
بسر نہیں کرنا چاہتا۔ میں جوان ہوں، میں کچھ مزہ کرنا
چاہتا ہوں۔ میرے دوست۔۔۔۔



تیرے سب دوست جنہوں نے کبھی کوئی
کام نہیں کیا، صرف یہ سوچتے ہیں کہ کون
سے گھوڑے تیز ہیں، کونسی شرابیں بہترین
ہیں اور کون سی عورتیں دلچسپ ہیں۔

تم زندگی کے بارے میں کیا جانتے ہو؟ تم تو ہمیشہ اس پرانے کھیت میں
مصروف رہے ہو۔ مجھے ابھی کھیت میں سے اپنا حصہ چاہئے۔ میں شہر جا
رہا ہوں اور زندگی میں اپنا مقام بناؤں گا۔



اسے دے دو۔ ہم اس کے بغیر زیادہ بہتر زندگی گزار سکتے
ہیں۔ یہ کبھی بھی اپنے حصے کا کام نہیں کرتا۔

باپ نے اپنے چھوٹے بیٹے کو جائیداد میں سے اس کا حصہ دے دیا۔ پس چھوٹا بیٹا سمندر پار بڑے شہر کی طرف نکل پڑا جہاں وہ زندگی کا مزہ لے سکتا تھا۔

یہ ہے زندگی۔ کوئی بھی مجھے کچھ نہیں کہہ رہا کہ کیا کرنا ہے۔

چھوٹا بیٹا

واہ، یہ تو میری سوچوں سے کہیں شاندار ہے۔
یہ سب لوگ اور عمارتیں۔ یہی وہ جگہ ہے
جہاں زندگی کا مزہ ہے۔

مجھے کرائے پر کوئی اچھا کمرہ
ڈھونڈنا چاہئے۔





ہاں، یہ دیکھنے میں شاندار
ہے۔ میں یہی لوں گا۔

اگر تمہیں کسی چیز کی ضرورت ہو تو بس بلا
لینا، ہم دن رات تیری خدمت کریں گے۔



اب اس سے زیادہ کوئی کیا مانگ سکتا ہے؟ کل
صبح میں باہر جا کر کچھ لوگوں سے ملوں گا۔





ہمارے ہاں کون آیا ہے؟ ایک گاؤں کا
لڑکا؟ اگر یہ اپنے چہرے پر تھوڑی سی محنت
کرے تو خوبصورت لگ سکتا ہے۔

اے دوست، اگر تو رنگ رلیوں کی
تلاش میں ہے، تو تیرے فائدے کیلئے
بتا رہے ہیں کہ یہ داڑھی منڈوا اور کچھ
اچھے کپڑے خرید۔

تو بد معاش، تو ان کپڑوں
میں بالکل برا نہیں لگ رہا۔



ہمیں خوشی ہے کہ تم رات کے
کھانے میں ہماری طرف آسکے ہو۔

کیا یہ اپنے چہرے سے سارے
بھدے، پرانے بال اتار کر
خوبصورت نہیں لگ رہا؟



شراب کا یہ جام اپنے نئے دوست
کے نام۔ یہ ہمیشہ مسرت اور
خوشی حاصل کرے۔

۔۔۔ اور محبت بھی۔

وہیٹر، میرے دوستوں کیلئے
اور شراب لے کر آؤ۔



کیا ہم تیرے گھر جا سکتے ہیں؟ صرف ہم دونوں؟



اور جوان لڑکا کئی مہینے اپنے گھر سے دور شاہانہ
زندگی گزارتا رہا۔ جب تک اس کے پاس دولت
تھی اس کے کافی دوست تھے۔



ایک دن آیا جب اس کی اس بھونڈی خوشی نے اس
کی ساری دولت ختم کر دی۔ لیکن ابھی تک اس کے
کئی دوست تھے جو کہ کافی امیر تھے۔

تیرا کیا مطلب ہے کہ تیرے پاس کوئی رقم نہیں رہی؟ میرا تو خیال تھا کہ تو بڑا امیر آدمی ہے؟



بات یہ ہے کہ یہاں رہنے کیلئے کافی رقم چاہئے، پچھلے ہفتے میں نے اپنی آخری رقم بھی جوئے میں ہار دی۔ میرا خیال تھا کہ میں اس طریقے سے اپنی رقم کو زیادہ کر سکوں گا، لیکن -----

تیرا مطلب ہے کہ تو مکمل طور پر دیوالیہ ہو گیا
ہے؟ تو کس طرح مجھے وہ لباس لے کر دے
سکے گا جس کا تو نے وعدہ کیا تھا؟

مجھے امید تھی کہ تیرا باپ
اپنی جائیداد پر مجھے نگرانگی
نوکری دے گا؟

نوکری؟



میرا خیال تھا کہ میرے بڑے دوست ہیں۔ وہ تو اب میرے ساتھ بات بھی نہیں کرتے۔ لیکن میں کوئی اچھی نوکری ڈھونڈنے کی کوشش کروں گا اور واپس اونچا مقام حاصل کروں گا۔

مجھے یقین نہیں آ رہا کہ میں سوڑوں کو کھانا کھلاؤں گا۔ اتنے ناپاک، گندے جانور۔

ناں!

غراہٹ!

سوہ!




مجھے پرواہ نہیں کہ تو کتنا بیمار ہے یہاں سے دفع
ہو جا اور جا کر سوڑوں کی نگرانی کر۔ میں تجھے
نکال کر کسی اور کو لے آؤں گا۔ اب جا!

ہاں، جناب مجھے معاف
کریں۔ جناب میں سیدھا
کام پر جاتا ہوں۔



اس نوکری سے میں کچھ ڈھنگ سے
کھانے کے لیے بھی نہیں کما سکتا۔ مجھے
اندازہ ہے کہ میرے نام نہاد دوست اس
وقت اچھا کھا رہے ہوں گے۔



دیکھو میرا کیا حال ہوا ہے۔ میں بہت ٹھٹھر رہا ہوں، بھوکا اور تھکا ہوا ہوں۔ میں سوڑوں کی خوراک کھاتا ہوں۔ میرے باپ کے ملازموں کے پاس اپنے کھانے سے کچھ بھی زیادہ خوراک ہے۔ اگر میں بس یہ کروں۔۔۔۔۔ لیکن نہیں، میں واپس نہیں جا سکتا، جس طرح میں نے سب کچھ چھوڑا تھا اس کے بعد تو بالکل بھی نہیں۔ وہ مجھے رد کر دیں گے۔


میں کتنا بے وقوف تھا۔ کیا ہو جائے کہ اگر میں واپس جاؤں اور
ایک ملازم بن کر رہنے کی درخواست کروں؟ میں نے اپنی
تمام جائیداد ضائع کر دی ہے۔ لیکن میں ایک نوکر بن سکتا
ہوں۔ اگر وہ مجھے رکھنے کیلئے راضی ہو جائیں۔



میں گھر جا
رہا ہوں۔

اوائے بے وقوف! تیرے پاس رقم
نہیں۔ تجھے ہزاروں میل پیدل
سفر کرنا پڑے گا۔

کئی ہفتے چلنے کے بعد وہ آخر کار
گھر کے نزدیک پہنچ گیا۔



میں تقریباً پہنچ گیا ہوں۔ میرا کوئی حق نہیں کہ ادھر آ کر
آپ سے ہمدردی مانگوں، میں کہوں گا، "اے باپ، میں
نے گناہ کیا ہے اور اب میں تیرا بیٹا کہلانے کا حقدار نہیں
رہا۔ مجھے اپنے نوکروں کی طرح رکھ لے۔"

کیا تمہیں وہ شخص یہاں آتا ہوا نظر آ رہا ہے؟ میری بوڑھی آنکھیں اب اُس طرح نہیں دیکھ سکتیں جیسے پہلے دیکھتی تھیں، لیکن پھر بھی میں کہہ سکتا ہوں کہ وہ میرے گمشدہ بیٹے کی طرح چل رہا ہے۔



ہاں، یہ کچھ بڑا اور کمزور ہے، لیکن مجھے بھی یہ یقین ہے کہ وہ آپ کا بیٹا ہے۔



میرا بیٹا!



میرے بیٹے! میرے
بیٹے! تو گھر آ گیا ہے!

ابا، میں نے تیری نظر میں
گناہ کیا ہے۔۔۔۔

--- اور تیرا بیٹا کہلانے کا
حقدار نہیں ہوں۔



ہمارا خیال تھا کہ تو مر گیا ہے، اور اب تو پھر زندہ ہو گیا ہے۔ ہم فوراً تیرے نہانے کا انتظام کرتے ہیں۔

تو اس طرح گھر میں داخل نہیں ہو سکتا۔ میرے نوکر تیرے لئے بہترین لباس اور پاؤں کیلئے بہترین جوتے لے کر آئیں گے۔ ہاں، تجھے نئی انگوٹھی کی بھی ضرورت ہوگی۔ میرا بیٹا جو کھو گیا تھا اب مل گیا ہے۔



سب سے موٹے پھڑے کو ذبح
کرو، دعوت کا اہتمام کرو، مہمان بلواؤ
اور ہم خوشیاں منائیں گے۔ کیونکہ یہ
خوشی منانے کا دن ہے۔



میں بہت خوش ہوں کہ تم لوگ اس شاندار موقع کو
میرے ساتھ منانے کیلئے اکٹھے ہوئے ہو۔ میرا بیٹا اپنی
سخت آزمائش میں سے گزر کر ابھی ذرا کمزور ہے، لیکن
اچھی خوراک کے ساتھ یہ جلد ہی مضبوط و توانا ہو جائے
گا۔ یہ میری زندگی کا بہترین دن ہے۔

یہ سب کیا ہو رہا ہے میں یہ
موسیقی اور ناچنے کی
آوازیں سن رہا ہوں۔

بڑا بھائی کئی دنوں کیلئے باہر گیا تھا، جب وہ واپس
آیا تو اس نے دیکھا کہ دعوت ہو رہی ہے۔

تیرا چھوٹا بھائی بڑی قابلِ رحم حالت میں لوٹ آیا
ہے۔ وہ بیمار اور بے حال ہے۔ تیرا باپ اسے پھر گھر
میں دیکھ کر خوشی منا رہا ہے۔ جلدی سے اندر آ جا۔


میں اس طرح کی بے وقوفوں کی دعوت میں
شامل نہیں ہوں گا۔ اس نے اپنی زندگی گناہ
اور شرمندگی میں گزاری ہے۔

نوکر نے باپ کو جا کر بتایا کہ اس کے بیٹے نے کیا کہا
ہے، اور وہ اپنے بیٹے کے ساتھ بات کرنے کیلئے باہر آیا۔

بڑے عرصے تک میں نے اسے تلاش کیا، سوچتا رہا کہ وہ ہمیشہ کیلئے گم ہو گیا ہے۔
میں تو امید چھوڑنے والا تھا کہ وہ اچانک سڑک پر چلتا ہوا واپس آ گیا۔ کیا تو اس
طرح کی رحمت پر یقین کر سکتا ہے؟ خدا بہت اچھا ہے!



میں یقین نہیں کر سکتا کہ تو اس طرح کے
گنہگار کے ساتھ خوشیاں منا رہا ہے۔ میں
اس میں حصہ نہیں لوں گا۔



یہ بہت پیاری کہانی ہے، لیکن کیا تو یہ کہنا
چاہ رہا ہے کہ ہم بڑے بھائی کی طرح ہیں؟

جس کے سننے کے
کان ہوں، وہ سنے۔

یہ شخص خطرناک ہے۔ سب لوگ
اس سے پیار کرتے ہیں۔

ہاں، لیکن یہ ایک جھوٹی امید ہے۔ کوئی کسی گنہگار کو ابدی
زندگی دینے کا وعدہ کیسے کر سکتا ہے؟ اسے ضرور مر جانا
چاہیئے۔ سب کو اکٹھے کر کے بلا لو۔ ہم آج رات کو سردار
کاہن کے گھر میں ملیں گے۔

وہ ان کو امید دیتا ہے۔

چلو، ہم گلیل کو واپس جائیں گے اور تھوڑی دیر آرام کریں گے، جلد ہی وہ وقت آئے گا جب وہ مجھے قید میں ڈالیں گے اور میرا مذاق اڑائیں گے اور پھر مجھے مصلوب کریں گے۔ لیکن تیسرے دن میں مُردوں میں سے جی اٹھوں گا۔

اس کا کیا مطلب ہے کہ، "مُردوں میں سے جی اٹھوں گا۔"

مجھے کچھ نہیں معلوم۔ یہ ضرور کوئی تمثیل ہے۔



استاد، ایک بڑی اشد ضروری بات ہے! مرتھانے تجھے ڈھونڈنے کیلئے بھیجا ہے۔ اس کا بھائی لعزر اتنا بیمار ہے کہ مرنے والا ہے۔ وہ تیرا عزیز دوست ہے۔ اگر تو جلدی کرے تو تو اس کے مرنے سے پہلے وہاں پہنچ سکتا ہے۔ ہم جانتے ہیں کہ تو اسے شفا دے سکتا ہے۔


لعزر، بیمار ہے؟ ہمیں جلدی جانا چاہیے!

مریم اور مرتھا کو کہنا کہ میں ضرور آؤں گا۔ اور ان کو یہ بھی کہنا کہ یہ بیماری موت کیلئے نہیں بلکہ خداوند کے جلال کو ظاہر کرنے کیلئے ہے۔

استاد دو دن گزر گئے ہیں جب ہم نے یہ بات سنی تھی کہ ہمارا دوست لعزر بیمار ہے اور مرنے والا ہے، اور ہمیں اس مقام پر پہنچتے پہنچتے دو دن لگ جائیں گے۔ کیا ہمیں جانا نہیں چاہئے؟

ہم کل چلیں گے۔ تم خدا کا جلال دیکھو گے۔

استاد، چار دن سے زیادہ کا عرصہ
گزر چکا ہے۔ کیا ہم اس کی مدد
کیلئے وقت پر پہنچ جائیں گے۔



لعزر مر گیا ہے۔ اور میں تمہارے لیے
اس بات پر خوش ہوں کہ میں وہاں نہیں
تھا، کیونکہ تم اب خدا کا جلال دیکھو گے
اور ایمان لاؤ گے۔

مر گیا؟ لعزر
مر گیا ہے؟

یسوع اور اس کے شاگرد باہر
دروازے پر ہیں۔



نہیں!

ہائے، ہائے!

بچارا لعزرا!

انہیں کہو کہ وہ وہیں میرا انتظار کریں، ان کے لئے اندر
آنا بہت خطرناک ہو گا۔ کیونکہ اندر سارے فریسی اور
کاہن موجود ہیں۔ وہ اسے اب بھی قتل کرنے کے موقع
کی تلاش میں ہیں۔

خداوند، اگر تو یہاں ہوتا تو میرا بھائی کبھی
نہ مرتا۔ حتیٰ کہ اب بھی اگر تو کچھ مانگے گا
تو خدا تیرے لئے ضرور کرے گا۔


تیرا بھائی مُردوں میں
سے جی اٹھے گا۔

مجھے معلوم ہے کہ دنیا کے آخر میں
قیامت کے روز وہ ضرور جی اٹھے گا۔



قیامت اور زندگی میں
ہوں۔

جو کوئی مجھ پر ایمان رکھتا ہے، اگرچہ وہ
مر بھی جائے پھر بھی وہ دوبارہ زندہ ہو
گا۔ اور جو زندہ شخص مجھ پر ایمان رکھے
وہ کبھی نہیں مرے گا۔ کیا تو اس بات
پر ایمان رکھتی ہے؟

A woman with a blue headscarf is shown in a close-up, looking upwards with a hand gesture. The background is a blue sky with white clouds. A speech bubble is positioned to the right of her face.

ہاں ، خداوند میں ایمان رکھتی ہوں کہ
تو ہی مسیح، ابنِ خدا ہے جس کے بارے
میں پیشین گوئیاں ہوئی تھیں کہ وہ دنیا
میں آئے گا۔

جب مرتھا نے یسوع کے ساتھ بات ختم
کی، تو اس کے بعد اس نے نوکر کو اندر
بھیجا تا کہ مریم کو باہر لے آئے۔

آؤ، وہ قبر پر
رونے جاتی ہے۔

ہائے!



خداوند، اگر تو یہاں ہوتا تو
میرا بھائی کبھی نہ مرتا۔

تم نے اسے کہاں رکھا ہے؟



ہمیں اس کی بہت کمی
محسوس ہوتی ہے۔

دیکھو، یسوع لعزر
سے کتنا پیار کرتا تھا۔


کیا وہ جو اندھوں کو دیکھنے کے قابل بنا سکتا ہے،
اپنے دوست کو مرنے سے نہیں بچا سکتا تھا؟


پتھر کو پیچھے ہٹاؤ۔

لیکن خداوند، اب تو اس میں سے بدبو
آ رہی ہو گی، کیونکہ اس کو مرے چار
دن گزر چکے ہیں۔

کیا میں نے تمہیں نہیں کہا کہ اگر
تم مجھ پر ایمان رکھو گے تو خداوند کا
جلال دیکھو گے؟ پتھر کو پیچھے ہٹاؤ۔

باپ، میں تیرا شکر ادا کرتا ہوں کہ تو میری سنتا ہے، میں یہ دعا اپنے لئے نہیں کر رہا، کیونکہ میں جانتا ہوں کہ تو ہمیشہ میری سنتا ہے، لیکن میں دعا کرتا ہوں، تاکہ جو تیری تلاش کر رہے ہیں ایمان لائیں کہ تو نے مجھے بھیجا ہے۔ اب اے باپ، اپنا جلال ظاہر کر۔





لعزر، باہر نکل آ۔


اس دفعہ تو اس نے
حد کر دی ہے۔

ہاں، یہ اپنا مذاق خود
ہی بنوا رہا ہے۔

بھلا کیوں، کیونکہ جسم تو پہلے ہی
خراب ہو گیا ہے۔




جب سب لوگ یہ دیکھیں گے کہ
یہ دھوکے باز ہے، تو ہمیں اس کو
گرفتار کرنا اور مارنا آسان ہو گا۔



کیا؟ مجھے یقین
نہیں آتا!

یہ نہیں ہو سکتا!



خداوند کی حمد ہو۔

واہ واہ!

مریم، اس نے یہ کر دیا
ہے! اس نے یہ کر دیا!



وہ زندہ ہے! چار دنوں
بعد وہ زندہ ہو گیا ہے۔

اس کے کپڑے ڈھیلے
کرو اور اسے جانے دو۔

لعزر مرنے کے تقریباً چار دنوں بعد
قبر سے باہر آیا۔ اس کے ہاتھ اور پاؤں
کفن سے بندھے ہوئے تھے۔

اس طرح کا کام خدا کے علاوہ
بھلا اور کون کر سکتا ہے؟



~ سب کیا ہو رہا ہے؟
مجھے کفن سے باہر نکالو۔

تو چار دن سے
مرا ہوا تھا۔

استاد، تمہیں دیکھ کر خوشی
ہوئی۔ میرا خیال ہے کہ مجھے
تم ہی واپس لے کر آئے ہو؟




اے لعزر، ہم نے تیری
بہت کمی محسوس کی۔

مجھے بھوک لگی ہے۔ ماتم کرنے والوں کو
گھر بھیجو اور چلو کچھ کھاتے ہیں۔

اے ہمارے خداوند
خدا تو مبارک ہو۔



کیا تمہیں یقین آسکتا ہے کہ ہم نے ابھی کیا دیکھا ہے؟ کوئی بھی اس طرح کا طریقہ نہیں کہ وہ یہ سب نقلی طور پر کرتا۔ اس سے پہلے کہ وہ لعزر کو دفن کرتے میں نے اسے اچھی طرح دیکھا تھا۔ اس میں کوئی شک نہیں کہ وہ مکمل طور پر مر گیا تھا۔




جب یروشلم والے یہ سنیں گے، وہ اسے بادشاہ بنا دیں گے۔ جلد ہی کچھ نہ کچھ کرنا پڑے گا۔

ہم فوراً شریعت کے عالموں ور فریسیوں کو بتائیں گے۔

آج اُس یسوع نے بہت بڑی شعبدہ بازی دکھائی ہے۔ حتیٰ کہ وہ سب لوگ جنہوں نے یہ سب کچھ دیکھا، یہ سوچتے ہیں کہ واقعی اس نے مُردوں میں سے ایک شخص زندہ کیا ہے۔

اس بات سے کوئی فرق نہیں پڑتا کہ اس نے یہ کیسے کیا؛ لیکن اگر وہ باز نہ آیا تو وہ یقیناً سب لوگوں کے دل جیت لے گا۔


اگر کوئی اور بغاوت ہوئی، تو رومی ہم سے طاقت واپس لے لیں گے۔ وہ امید کرتے ہیں کہ ہم امن بحال رکھیں۔



لیکن یسوع نے کبھی بھی حکومت
روم کے خلاف سخت رویہ یا اس
کے خلاف کچھ نہیں کہا۔

اس کے الفاظ سخت ہیں؛ وہ عوام میں
ہمیں ریاکار کہتا ہے۔۔ لوگ ہم پر ہنستے
ہیں۔ وہ سر عام ہمارا مذاق اڑاتے ہیں۔

اسے ختم ہونا چاہیے۔ وہ کبھی بھی
اپنے آپ کو مُردوں میں سے زندہ
کرنے کے قابل نہیں ہو سکے گا۔



اس سے پہلے کہ یہ ہمارے مذہب کی
عزت کو خاک میں ملا دے، یہ سب
کچھ جلدی ہونا چاہیے۔

یا اس سے پہلے کہ رومی
ہمارے ساتھ کچھ کریں۔

انہوں نے مجھے رد کر دیا ہے اور مجھے قتل کرنے کیلئے ڈھونڈ رہے ہیں وہ نہیں سمجھتے کہ میں انہیں نجات دینے کیلئے آیا ہوں۔ میں کہہ رہا ہوں کہ جب میں چلا جاؤں گا، رومی ہیکل کو تباہ کر دیں گے جس کے ساتھ یہ بڑی محبت کرتے ہیں۔ کسی پتھر پر کوئی پتھر باقی نہ رہے گا۔





وہ وقت بھی آئے گا جب مجھ سے محبت کرنے والوں کو قید میں ڈال دیا جائے گا۔ سب قومیں تمہارے ساتھ نفرت کریں گی، کیونکہ مجھ سے محبت کرتے ہو۔ تم میں سے کچھ لوگ ان کے ہاتھوں ماریں جائیں گے۔ باقی اپنے گھروں سے نکالے جائیں گے اور ان کو کام کرنے کی اجازت نہ دی جائے گی۔



جب تم یہ سب ہوتا ہوا دیکھو تو حیران نہ ہونا، کیونکہ بہت
لڑائیاں، زلزلے، بیماریاں، کال اور ہر قسم کی آفتیں آئیں گی،
لیکن ان سب چیزوں کے ساتھ خاتمہ نہیں ہو گا۔

یہ صرف مصیبتوں کا آغاز ہے۔ یروشلیم غی
ر قوموں کے قبضے میں رہے گا جب تک کہ غیر قوموں
کا وقت مکمل نہ ہو جائے۔ جب تمہیں کوئی بتائے کہ
میں آگیا ہوں اور تمہیں یہاں یا وہاں مجھے ملنے کیلئے آنا
چاہئے، تو ان کی باتوں کا یقین نہ کرنا۔ کافی لوگ ایسے
چھٹی آئیں گے جو جھوٹ موٹ کہیں گے کہ ہم مسیح
ہیں یا پھر میرا نام لے کر کلام کریں گے۔





لیکن جب میں واپس آؤں گا، میں بالکل آسمان کی بجلی کی طرح ظاہر ہوں گا۔ ہر آنکھ مجھے دیکھے گی، مُردے زندہ ہو جائیں گے اور میں زمین پر اپنی بادشاہت قائم کروں گا۔ لیکن اس سے پہلے بہت مشکل وقت آئے گا، دنیائے کبھی بھی اس سے پہلے اتنا بُرا وقت نہیں دیکھا ہو گا۔

استاد، مرتھانے مجھے تمھیں ڈھونڈنے کیلئے بھیجا ہے۔ اس نے تمھیں یہ بتانے کو کہا ہے کہ تم اور تمھارے شاگرد اس کے گھر بڑی خوشی سے آسکتے ہو۔ یروشلیم اب تمھارے لئے محفوظ مقام نہیں رہا۔ کچھ لوگ تم سے ناخوش ہیں کہ تم نے میرے مالک کو مردوں میں سے زندہ کیا ہے۔ کیا تم آکر ہمارے ساتھ رہو گے؟



ہمیں وہاں جا کر بہت خوشی ہوگی۔ میری آزمائش کا وقت آنے سے پہلے میں ایک دفعہ ضرور ان کو دیکھنا چاہوں گا۔


یہ یسوع اور اس
کے شاگرد ہیں۔

استاد، میرا گھر تیرا ہے۔ مہربانی کے
ساتھ اندر آ اور آرام کر۔


لعزر، میرے دوست، جب میں نے پہلے تمہیں دیکھا
تھا اس کی نسبت اب تو بہتر لگ رہا ہے۔ تیرے گھر میں
داخل ہونا تیری قبر تک جانے سے زیادہ اچھا ہے۔



ہم نے دعوت کی ہے،
مہمان بلائے گئے ہیں۔



استاد، تو ہی قیامت
اور زندگی ہے۔



استاد، میں نے بڑے باوثوق ذرائع سے سنا ہے کہ یہودیوں نے تجھے زبردستی گرفتار کرنے اور قتل کرنے کا فیصلہ کیا ہے۔

میں دنیا میں اس لئے آیا تھا تا کہ دنیا کے لئے اپنی جان دوں، مجھے قید میں رکھا اور مصلوب کیا جائے گا۔ لیکن تیسرے دن میں پھر جی اٹھوں گا۔

توہی قیامت اور زندگی ہے۔ جو کوئی تجھ پر
ایمان رکھتا ہے کبھی نہیں مرے گا۔




مریم، تو اس قیمت، خوشبودار عطر
سے کیا کر رہی ہے؟





میرے خداوند، تو قیامت اور زندگی
ہے۔ اگر تو مر بھی جائے لیکن پھر
بھی تو دوبارہ زندہ ہو جائے گا۔




مریم، یہ عطر تو ایک سال کی کمائی سے بھی کہیں
مہنگا ہے، تو کیوں اسے ضائع کر رہی ہے؟


لیکن وہ تو استاد کو
مسح کر رہی ہے۔

یہ بیچا جا سکتا ہے اور رقم
غریبوں کو دی جا سکتی ہے۔

مریم نے یسوع کے پاؤں اپنے
بالوں کے ساتھ دھوئے۔



اسے کچھ نہ کہو، اس نے میرے
دفن کی تیاری پہلے سے کی ہے۔



دفن سے اس کا کیا
مطلب ہے؟

اس نے کہا ہے کہ وہ مصلوب ہونے والا
ہے۔ لیکن یقیناً اس کا یہ مطلب نہیں کہ وہ
حقیقت میں مرنے کیلئے مصلوب ہو گا۔

میں نے تمہیں بتایا ہے کہ اچھا چرواہا اپنی
بھیرٹوں کیلئے اپنی جان دیتا ہے۔ میں رد کیا،
مصلوب اور دفنایا جاؤں گا، لیکن تیسرے
دن پھر جی اٹھوں گا۔



مریم نے مجھے دفن کیلئے تیار کیا ہے، میرا وقت آ گیا
ہے، وہ وقت جب میں جلال کو پہنچوں گا۔ آؤ ہمیں
یروشلیم جانا چاہئے، جہاں یہ سب کچھ ہو گا۔

استاد، سارا یرو شلیم
تیری آمد کا انتظار کر رہا ہے!



جاؤ، میری سواری کیلئے گدھالے
کر آؤ۔ ہم آخری دفعہ یرو شلیم
کو جائیں گے۔

استاد، ہزاروں لوگ تیرے یروشلیم میں داخل
ہونے کا انتظار کر رہے ہیں۔ وہ تجھے بادشاہ بنائیں گے۔

میں رد کیا جاؤں گا اور مصلوب ہوں گا، پر تیسرے
دن مُردوں میں سے جی اٹھوں گا۔

سلام، اے یہودیوں
کے بادشاہ!

مبارک ہے وہ جو خداوند
کے نام سے آتا ہے۔

ابن داؤد کی تعریف ہو۔



اسرائیل کے بادشاہ
کیلئے راستہ بناؤ۔

خداوند کی
حمد ہو۔

وعدے کا نجات دہندہ۔

ابن داؤد، ہمیں
نجات بخش۔

لوگ اسے یہودیوں کا
بادشاہ کہتے ہیں!


ان کا خیال ہے کہ وہ مسیح ہے؛
جس کا وعدہ کیا گیا تھا!

وہ ہیکل میں کیوں آ رہا ہے؟ اسے
معلوم ہونا چاہئے کہ اس کی زندگی
خطرے میں ہے۔



وہ اب تک خدا کے گھر کی بے حرمتی
کرتے رہے ہیں۔ یہ دعا کی جگہ کی بجائے
بازار زیادہ لگ رہا ہے۔

میں یہ تمہیں بڑی اچھی قیمت پر دے
سکتا ہوں۔ اسے پہلے ہی سے قربانی
کیلئے منظور کیا جا چکا ہے۔



مجھے افسوس ہے۔ لیکن اگر تو
کرنسی کے تبادلے کی زیادہ قیمت
چاہتا ہے تو تجھے کسی اور جگہ جانا ہو
گا۔ میری طرف سے یہ سب سے
اچھی پیشکش ہے۔

یسوع نے دوبارہ وہ سب کیا،
اس نے چوروں اور ڈاکوؤں
سے ہیکل کو صاف کیا۔

شہاد!

تجارت کے ان کاموں کو میرے باپ
کے گھر سے باہر نکالو۔ تم سب
چوروں اور ڈاکوؤں کا ٹولہ ہو۔

تم یہاں دعا کے لئے آنے والے لوگوں
سے رقمیں بٹورتے ہو۔ تمہارا پیسہ
تمہارے ساتھ جہنم میں غارت ہو۔

دھیان سے!





تو اپنے آپ کو
سمجھتا کیا ہے؟

گھڑاگ!

میرے باپ کے گھر کو
ڈاکوؤں کی گھوہ نہ بناؤ۔

تو کس اختیار سے
یہ کرتا ہے؟

استاد، کاہنوں اور فریسیوں نے ہماری نگرانی کیلئے چاسوس بھیجے ہیں۔ انواہیں پھیل رہی ہیں کہ وہ تجھے عیدِ مسیح سے پہلے قید کر لیں گے۔ جو آج سے چند دنوں کے بعد ہے۔

تمہیں معلوم ہے کہ یروشلیم میں فاتحانہ داخلے کے بعد، ہیکل کی صفائی سے اس کا کیا مطلب ہے؟



میں نے تمہیں بتایا ہے کہ مجھے ان کے ہاتھوں سے ضرور دکھ سہنا اور مصلوب ہونا ہے، لیکن تین دنوں بعد میں دوبارہ جی اٹھوں گا۔


ہاں، پیشین گوئی کے مطابق یہ بات لکھی ہے کہ، "خداوند کے گھر کی غیرت اسے کھا گئی۔" اور یہ کہ "وہ اچانک اپنی ہیکل میں آئے گا۔" یہ مسیح ہونے کے دعوے کے مطابق ہے۔

اسے عید فح سے پہلے روکنا ہو گا۔ اس کے شاگردوں میں سے ایک ہمارا جاسوس بھی ہے۔



میں تمہیں خبردار کرتا ہوں کہ جب میں چلا جاؤں گا، یہ تمہیں قید میں ڈالیں گے، ماریں گے اور تم میں سے کچھ کو قتل کریں گے۔ تم میری محبت اور اختیار کی گواہی ان کو دو گے۔ جب وہ تمہیں عدالت میں لے جائیں، تو میں تمہارے منہ میں الفاظ ڈالوں گا۔ بچے اپنے والدین کے خلاف گواہی دیں گے۔ اور والدین اپنے بچوں کے خلاف۔ تمہارے ساتھ میری وجہ سے عداوت رکھی جائے گی۔ بہت سے جھوٹے نبی اٹھیں گے اور مسیح ہونے کا دعویٰ کریں گے۔ لیکن روح القدس تمہارے ساتھ رہے گا۔

استاد، تیرے واپس آنے اور دنیا کے ختم ہونے کا کیا نشان ہے؟



جب کوئی تمہیں کہے کہ میں اس خاص وقت پر واپس آ رہا ہوں، تو اس پر یقین نہ کرنا، کیونکہ جب میں واپس آؤں گا تو یہ بالکل آسمان کی بجلی کی طرح ہو گا۔ میرے ساتھ وفادار رہو تو آخرت میں تم عدالت سے بچ جاؤ گے۔ لیکن وہ گنہگاروں پر آگرے گی۔ اس لئے دھیان رکھنا کیونکہ تم وہ دن یا وقت نہیں جانو گے جب میں آؤں گا۔

جس طرح کہ نوح کے زمانے میں تھا، ایسے ہی میرے آنے سے پہلے ہو گا۔ لوگ موجِ مستی میں مصروف تھے اور ان کو اس وقت تک معلوم نہ ہوا جب تک کہ سیلاب نہ آگیا اور ان سب کو بہا کر لے نہ گیا۔ میں بالکل اچانک آؤں گا جیسے کہ چور رات کو آتا ہے۔



دو مرد کھیت میں کام کر رہے ہوں گے۔
ایک اٹھا لیا جائے گا تا کہ مجھے ملے دوسرا
چھوڑ دیا جائے گا تا کہ دکھ اٹھائے۔

دو عورتیں اکٹھی چکی پیس رہی ہوں گی۔ ایک لے لی جائے گی اور
دوسری چھوڑ دی جائے گی۔ پس جاگتے اور تیار رہو، کیونکہ میں ایک
ایسے دن آؤں گا جس کے بارے میں تم وہم و گمان بھی نہیں کر سکتے۔

استاد مجھے ایک شخص کو
ملنے کیلئے شہر جانا ہے۔
میں بعد میں آ جاؤں گا۔

یہوداہ، جا، اور جو تو
کرنا چاہتا ہے کر۔

اگر تم مجھے اچھی رقم دو تو میں یسوع کو
تمہارے حوالے کر سکتا ہوں۔

لیکن کیا تو اس کے
شاگردوں میں سے ایک
شاگرد یہوداہ نہیں ہے؟

ہاں، میں تین برس سے اس کے ساتھ ہوں۔ لیکن اب میں
تنگ آ گیا ہوں، وہ ایک دیوانے کی طرح باتیں کرتا ہے اور
پیسہ ایسی چیز ہے جو کہ میں استعمال کر سکتا ہوں۔

وقت آگیا ہے کہ میں جلال کو پہنچوں۔
جب تک گندم کا دانہ خاک میں مل کر
فنا نہیں ہو جاتا، وہ اکیلا ہی رہتا ہے۔
لیکن جب وہ فنا ہو جاتا ہے تو بہت
سارے دانے پیدا کرتا ہے۔




اب میری روح بے قرار ہے ، اور میں کیا کہوں، "اے باپ، مجھے
اس گھڑی سے بچا"؟ نہیں، میں اسی کام کیلئے دنیا میں آیا ہوں۔





اے باپ، اپنے نام
کو جلال بخش۔



میں نے اپنے نام کو جلال بخشا ہے اور
میں دوبارہ بھی یہ کروں گا۔

یہ بادل کے گرج کی
طرح تیز آواز تھی۔

خداوند نے اس کے
ساتھ کلام کیا ہے!

ایک فرشتے نے اس
کے ساتھ کلام کیا ہے!

یہ آواز میرے لئے نہیں بلکہ تمہارے لئے تھی۔ اب وقت آ گیا ہے کہ
اس دنیا کا سردار، شیطان، شکست کھائے گا۔ اور جس وقت میں صلیب
پر چڑھایا جاؤں گا تو سب لوگوں کو اپنی طرف پھینچوں گا۔


ہمیں معلوم ہے کہ نبیوں نے یہ کہا تھا کہ
مسیح ہمیشہ تک زندہ رہے گا، لیکن تو کہہ رہا
ہے کہ تو مر جائے گا، پھر مسیح کون ہے؟





تمہارے درمیان نور تھوڑی دیر اور موجود رہے
گا۔ نور پر ایمان رکھو جب تک یہ تمہارے پاس
ہے، تاکہ تم خداوند کے فرزند بن سکو۔

یہ تو مجھے عجیب و غریب
باتیں لگ رہی ہیں۔



اگر کوئی میرا یا میرے کلام کا انکار کرے، تو وہ خدا کا انکار کرتا ہے۔ دنیا کا نور میں ہوں۔ اگر تم مجھ پر ایمان رکھو تو تم تاریکی کا حصہ نہیں رہو گے بلکہ ہمیشہ کی زندگی پاؤ گے۔



<https://goodandevilbook.com/>